

सार-समाचार

राठौड़ का जन्मदिन मनाया

चूखू, (निसं)। अखिल विश्व गायत्री परिवार शांतिकुंज हरिद्वार के तत्त्वावधान में स्थायी गायत्री शक्तिपीठ में सोमवार को पूर्व नेता प्रतिपक्ष राजेंद्र राठौड़ का जन्मदिन वैदिक रीति-रिवाज से मनाया गया। इस दौरान राजेंद्र सिंह राठौड़ के साथ उनकी धर्मपत्नी चांद कंवर राठौड़ भी उपस्थित थी। कार्यक्रम का शुभारम्भ राठौड़ ने गायत्री माता के समक्ष दीप प्रज्ज्वलित कर किया। इस अवसर पर देवकिशन सैनी, पृथ्वीराज सैनी, उमेद सिंह राठौड़, कर्णाी सिंह राठौड़ सरपंच ढाढरिया, रतन सिंह तंवर बालरासर, गुमान सिंह शेखावत, उदय सिंह राठौड़, मदन लाल जांगिड ने राठौड़ का स्वागत किया। वहीं गायत्री गोरगिया, प्रेम कंवर, शालिनी हेमकार, प्रकाश कंवर सहित मातृ शक्ति ने चांद कंवर राठौड़ का सम्मान किया। इस दौरान शांतिकुंज हरिद्वार के वरिष्ठ प्रतिनिधि रामसिंह राठौड़, पंडित रामलाल शर्मा, कमलेश कंवर ने शास्त्रोक्त विधि विधान से वैदिक मंत्रोच्चार के साथ पंच तत्वों का पूजन राठौड़ का जन्म दिन मनाया। इस अवसर पर राजेंद्र सिंह राठौड़ ने प्रसन्नता व्यक्त करते हुये कहा कि आज मेरा जन्मदिन भारतीय संस्कृति से मनाया गया। कार्यक्रम में तेजपाल सिंह राठौड़, आनन्द सिंह शेखावत, कालीचरण शर्मा, अर्जुन स्वामी, दिनेश लाटा, राजेश आर्य, किशन कंवर, हवा कंवर, कैलाश कंवर, संतोष कंवर, कंचन कंवर, पुष्पा कंवर, गिरिजा हेमकार, अनिता जोशी आदि सैकड़ों लोग शामिल हुए।

551 परिवारों को आदि शक्तिरूप दिया

चूखू (निसं)। वार्ड 34-35 में पूर्व मंत्री राजेन्द्र राठौड़ का जन्मदिन सोमवार को पवन गुर्जर के नेतृत्व में केक काटकर समारोह पूर्वक मनाया गया। इस दौरान राठौड़ व विधायक हरलाल सहारण का मान्यार्पण कर व आतिशबाजी कर भव्य स्वागत किया गया। कार्यक्रम की अध्यक्षता पार्षद लीलाधर शर्मा ने की। इसीक्रम में देवनारायण मन्दिर में 5५1 परिवारों को अनाज वितरण किया गया। इस अवसर पर राठौड़ ने कहा कि गरीब को गणेश मानकर सेवा करना सबसे बड़ा पुण्य का कार्य है। इस अवसर पर भंवर गुर्जर, मुकेश राजदेव, गोपाल अग्रवाल पावटा, बंटी गुर्जर, सुनील ढाका, अश्विनी बुडगिया, राकेश राजोतिया, राकेश तुनवाल, हरीश पारीक, विष्णु शर्मा, रमेश गोयल, गोपीराम शर्मा, एडवोकेट सुनील खटीक, अंकुर बंसल, तेजपाल शर्मा, बुधमल गुर्जर, मदन गुर्जर, महेन्द्र गुर्जर, शिक्षक नेता भंवरलाल गुर्जर, जगदीश स्वामी, शिव कुमार शर्मा, सम्पत मल दईया, मुकेश गुर्जर, विजय शर्मा, नरेंद्र गुर्जर, जीवणमल सैनी, राजेश शर्मा, ओपी सांसी, देवेंद्र नूत, विनोद राव, राहुल, मेघराज प्रजापत, भूपाराम, ओम प्रकाश, सांवरमल गुर्जर, थावरमल सहित अनेक लोगों ने राठौड़ को जन्मदिन की शुभकामनाएं दी। इस अवसर पर राठौड़ ने सभी का आभार व्यक्त किया।

बेजुबान पक्षियों के लिए परिंडे लगाए

चूखू, (निसं)। राजकीय उच्च माध्यमिक विद्यालय ढाढर में विद्यार्थियों ने स्टाफ के साथ मिलकर बेजुबान पक्षियों के लिए परिंडे लगाए। शारीरिक शिक्षक सफी मोहम्मद गांधी ने बताया कि प्रभागाचार्य शंकर लाल सारवाग की प्रेरणा से गर्मी के इस मौसम में बेजुबान पक्षियों के लिए चुगेने और पानी की व्यवस्था की गई है। शारीरिक शिक्षक सफी मोहम्मद गांधी ने कहा कि बेजुबान पंरिंदों के सेवा करना सबसे बड़ा पुण्य का कार्य है। भूगोल व्याख्याता ने निरंतर चुगेने पानी की व्यवस्था करने का संकल्प दिलवाया।वरिष्ठ शिक्षक डॉ मना सिंह सामीर ने एक माह के लिए चुगेने के रूप में गेहूँ, बाजरा व जौ उपलब्ध करवाया। इस मौके पर वरिष्ठ अध्यापक यासनी खां, प्रियंका जांगिड, मुखराम प्रजापत, उर्मिला बुडगिया, उषा मेव, लालचंद शर्मा, विजेन्द्र सिंह, विक्रम सिंह, सुनीता आदि सहित विद्यार्थी मौजूद रहे।

भैरव मंदिर में आदि राठौड़ ने पूजा-अर्चना की

चूखू (निसं)। तौलियासर भैरव मंदिर में सोमवार शाम पूर्व नेता प्रतिपक्ष राजेंद्र राठौड़ के जन्म दिन पर राठौड़ व उनकी धर्मपति चांद कंवर राठौड़ तथा विधायक हरलाल सहारण ने भैरों बाबा की पूजा- अर्चना की। इससे पूर्व मंदिर पहुंचने पर वाल्मीकि समाज के लोगों ने राठौड़ का एक नए अंदाज में भव्य स्वागत किया गया। इस अवसर पर राठौड़ व हरलाल सहारण ने उनको मिठाई वितरित की। इस दौरान एक व्यक्ति एक पेड अभियान के तहत एक पौधा लगाया गया और केक काटकर उनको जन्मदिन की बधाई दी गई और भैरव बाबा के दरबार में चूखू और राजस्थान की खुशहाली की कामना की गई। इस अवसर पर राजेंद्र राठौड़ को गुड से तोलकर उसे गायों को खिलाया गया।

प्याऊ में वॉटर कूलर भेंट

रतनगढ (निसं)। लार्यंस क्लब प्रेरणा रतनगढ के तत्त्वावधान में नेतराम कन्हैयालाल बजाज परिवार के आर्थिक सहयोग से स्थानीय गढ परिसर में बार संघ की प्याऊ में एक वॉटर कूलर ए डी जे सुरेन्द्र कौशिक एवं ए सी जे एम अरुण जांगिड के कर कमलों से देा किया गया। अपर लोक अभियोजक रतनगढ एडवोकेट डॉ जायकांत बिंवाल की प्रेरणा से लगे वॉटर कुलर कार्यक्रम में उपस्थित न्यायाधीश गणों एवं बार सदस्यों ने इस गर्मी में इस तरह सेवा कार्य करने पर लार्यंस क्लब प्रेरणा रतनगढ और भामाशाह का आभार जताया।

पृथ्वी दिवस मनाया

इंड्लोद, (निसं)। इंड्लोद पब्लिक स्कूल इंड्लोद में विश्व पृथ्वी दिवस मनाया। इस अवसर पर अध्यापक शोंतनु शर्मा के निर्देशन में छात्र-छात्राओं ने पृथ्वी का संकल्प विषय पर एक लघु नाटिका प्रस्तुत की। छात्र उर्दित तिवारी ने पृथ्वी दिवस के इतिहास से अवगत कराया। इस अवसर पर प्राचार्य धनंजय लाल ने अपने विचार प्रकट करते हुए कहा कि हम सभी को पर्यावरण संरक्षण, जलवायु परिवर्तन और पृथ्वी के प्रति जिम्मेदारी की भावना विकसित करनी चाहिए।

पुस्तकें पढ़ेंगे तभी आगे बढ़ेंगे, शिक्षा के बिना विकास नहीं : प्रो. अविनाश

सीकर (निसं)। पंडित दीनदयाल उपाध्याय शेखावाटी विश्वविद्यालय, सीकर में विजन 2०47: विकसित भारत के लिए समग्र प्रबंधन विषय पर चल रही दो दिवसीय राष्ट्रीय कार्यशाला मंगलवार को संपन्न हुई। कार्यशाला के दौरान विभिन्न तकनीकी सत्रों , प्रतिभागियों और अतिथियों ने विकसित भारत के विचार को जमीनी स्तर पर उतारने के उपायों पर चर्चा की। प्रारंभ में विश्वविद्यालय के कुलपति प्रो. (डॉ.) अनिल कुमार राय ने अतिथियों का स्वागत किया।

कार्यशाला की की-नोट स्पीकर प्रो. अविनाश डी. पार्थर्दिकर, मानव संसाधन विकास विभाग, वीर बहादुर सिंह पूर्वांचल विश्वविद्यालय, जौनपुर और प्रो. पवनेश कुमार, प्रबंध अध्ययन संस्थान, इग्नू, नई दिल्ली ने जोर दिया कि विकसित भारत के विजन को साकार करने के लिए सामूहिक प्रयासों की आवश्यकता है। युवाओं को कौशल एवं शिक्षा के साथ सशक्त बनाना और रोजगार के अधिक अवसर पैदा करना प्राथमिकता होनी चाहिए। प्रो. अविनाश ने विद्यार्थियों से कहा कि पुस्तकें पढ़ेंगे तो ही आगे बढ़ेंगे। बिना शिक्षा के विकास संभव नहीं है। भारत की समृद्ध ज्ञान और परम्परा में ही

विश्व पृथ्वी दिवस पर पौधारोपण का संकल्प

सीकर, (निसं)। विश्व पृथ्वी दिवस के अवसर पर राजस्थान के वन, पर्यावरण एवं जलवायु परिवर्तन एवं जिले के प्रभारी मंत्री संजय शर्मा ने सीकर जिले के फतेहपुर तहसील के अलफसर गांव में जिला प्रशासन एवं पण्डित बद्रीप्रसाद महर्षि चैरिटेबल ट्रस्ट के संयुक्त तत्त्वावधान में पण्डित बद्रीप्रसाद महर्षि राजकीय उच्च माध्यमिक विद्यालय अलफसर में आयोजित पौधारोपण कार्यक्रम में मुख्य अतिथि के रूप में शिरकत की। इस अवसर पर उन्होंने राजकीय उच्च माध्यमिक विद्यालय परिसर में पौधारोपण कर पर्यावरण संरक्षण और हरियालों का राजस्थान के संकल्प को दोहराया।

वन पर्यावरण एवं जिले के प्रभारी मंत्री शर्मा ने कहा कि प्रकृति हमारी जीवनदायिनी है, जिससे हम जन्म से मृत्यु तक अनेक संसाधन प्राप्त करते हैं। उन्होंने चिंता जताई कि जलवायु परिवर्तन के कारण विषय आज गर्मी, अत्यधिक बारिश और सूखे जैसी समस्याओं से जूझ रहा है। उन्होंने जोर देकर कहा कि पर्यावरण संरक्षण और पौधारोपण ही प्रकृति के संतुलन को बनाए रखने का एकमात्र उपाय है।

वन, पर्यावरण एवं जलवायु परिवर्तन एवं जिले के प्रभारी मंत्री संजय शर्मा ने प्रत्येक व्यक्ति से कम से कम

■ वन मंत्री संजय शर्मा ने फतेहपुर में किया पौधारोपण, पर्यावरण संरक्षण का संदेश दिया

एक पौधा अपनी मां के नाम लगाने और अधिक से अधिक पौधे लगाने के लिए दूसरों को प्रेरित करने का आह्वान किया। उन्होंने बताया कि पिछले वर्ष हरियाला राजस्थान अभियान के तहत राज्य को तीन करोड़ पौधे लगाने का लक्ष्य मिला था, जिसे पूर्ण करते हुए 7 करोड़ 22 लाख पौधे लगाए गए हैं। उन्होंने बताया कि इस उपलब्धि का उल्लेख प्रधानमंत्री नरेन्द्र मोदी ने मन की बात में भी किया है।

वन, पर्यावरण एवं जलवायु परिवर्तन एवं जिले के प्रभारी मंत्री संजय शर्मा ने कहा कि इस वर्ष मुख्यमंत्री भजनलाल शर्मा ने 1० करोड़ पौधे लगाने का महत्वाकांक्षी लक्ष्य रखा है। उन्होंने विश्वास जताया कि सभी के सहयोग से इस वर्ष भी यह लक्ष्य न केवल प्राप्त होगा, बल्कि इस इस वर्ष भी आम जन की सहभागिता से पूर्ण कर लिया जाएगा। उन्होंने कहा कि मुख्यमंत्री भजनलालशर्मा स्वयं पौधारोपण को लेकर निरंतर जनता को प्रेरित कर रहे

चिकित्सा एवं स्वास्थ्य विभाग के संयुक्त निदेशक जिले के दौरे पर रहे

झुंझुनूं, (निसं)। चिकित्सा एवं स्वास्थ्य विभाग के संयुक्त निदेशक डॉ. अजय चौधरी मंगलवार को जिले के दौरे पर रहे। यहां उन्होंने यहां अधिकारियों के साथ समीक्षा बैठक कर कहा कि जिले में हीटवेव के मरीजों के लिए एवं अन्य स्वास्थ्य व्यवस्थाएं माफूल हैं। उन्होंने चिकित्सा मंत्री गजेंद्रसिंह खींवरर की अध्यक्षता में आयोजित वीसी समीक्षा बैठक में जिले की व्यस्थाओं के बारे में फीडबैक देते हुए बताया कि यहां पर हीटवेव से निटपने के लिए माफूल व्यवस्था की हुई है।

दोनों जिला अस्पताल के पीएमओ और अन्य अधिकारियों से लिए फीडबैक से पता चला कि निदेशालय द्वारा दिए गए निर्देशों की पालना में जिले में सही व्यवस्था की गई है। डॉ. चौधरी ने बताया कि राजस्थान भीषण गर्मी एवं हीटवेव की दृष्टि से बेहद संवेदनशील राज्य है और झुंझुनूं जिला में भी गर्मी

■ संयुक्त निदेशक डॉ. अजय चौधरी ने हीटवेव और स्वास्थ्य व्यवस्थाओं की स्थिति जांची

■ अधिकारियों की समीक्षा बैठक लेकर कहा कि झुंझुनूं में व्यवस्थाा माफूल हैं

ज्यादा रहती है। इसे देखते हुए जिले के चिकित्सा संस्थानों में हीटवेव को लेकर पुख्ता प्रबंधन सुनिश्चित हो इसके लिए, चिकित्सा मंत्री एवं प्रमुख शासन सचिव ने निर्देश दिए। इसी के मध्यनजर झुंझुनूं जिले के दौरे पर आया हूं।

उन्होंने बताया कि अस्पतालों में बेंड आरक्षित किए गए हैं। कूलर, पंखे, एसी की भी व्यवस्था की गई है। साथ

ही ठंडे पानी और ओआरएस कॉनर बनाए गए हैं। उन्होंने बताया कि दवा, जांच, उपचार आदि के अभाव में किसी भी रोगी के जीवन को खतरा नहीं होना चाहिए। यह हमें सुनिश्चित करना है। डॉ. चौधरी ने बताया कि जिले में दवाओं की उपलब्धता की कमी नहीं है। रिक्त पदों वाले संस्थानों पर तात्कालिक व्यवस्था के लिए अन्य संस्थानों से चिकित्सक लगा दिए गए हैं।

उन्होंने आॅक्सीजन प्लांट्स सहित अन्य चिकित्सा उपकरणों के नियमित मेंटेंसंस पर विशेष जोर दिया। डॉ. अजय चौधरी ने कहा कि हर चिकित्सा संस्थान में पानी, छाया, एसी, कूलर, पंखों आदि की समुचित उपलब्धता हो किशालीता को लेकर विशेष ध्यान रखा जाए और प्रतिदिन मॉनिटरिंग कर रिपोर्टिंग ली जाए। उन्होंने कहा कि जहां भी एसी, कूलर, पंखे या हीटवेव के प्रबंधन के लिए अन्य जरूरी संसाधनों

पर एक पेड़ लगाकर धरती के श्रृंगार को बढ़ाए। उन्होंने विद्यालय परिसर में पौधारोपण कर आमजन को अधिक से अधिक पौधे लगाने के लिए जागरूक किया। समारोह में सीएलसी कोचिंग संस्थान के निदेशक श्रवण चौधरी ने बताया कि इस विद्यालय के मेधावी छात्र-छात्राओं को सीएलसी कोचिंग संस्थान में प्रवेश लेने पर नि:शुल्क पढ़ाया जायेगा।

इस अवसर पर पण्डित बद्रीप्रसाद महर्षि चैरिटेबल ट्रस्ट द्वारा आयोजित पौधारोपण कार्यक्रम में विनायक ग्रुप के महेश शर्मा, श्रवण चौधरी ,रतनगढ पूर्व विधायक अभिनेश महर्षि, ट्रस्ट के अध्यक्ष कृपाशंकर महर्षि, पूर्व पुलिस महानिरीक्षक सी.बी शर्मा, सीकर गुच्छ देकर सम्मान किया। धोद विधायक गोरधन वर्मा ने कहा कि वृक्ष लगाए, दुनिया बचाएँ, हम वृक्ष लगा कर ही दुनिया और आने वाली पीढ़ी को बचा सकते हैं। उन्होंने कहा कि प्रत्येक व्यक्ति को अपने जीवन में पौधा अवश्य लगाना चाहिए। उन्होंने बताया कि हम इस धरती पर ऐसा काम कर जायें जिससे समाज और देश का भला हो सके।

कार्यक्रम में जिला कलेक्टर मुकुल शर्मा ने कहा कि हम सभी को पृथ्वी पर कम्फर्ट जोन को बढ़ाते हुए पौधारोपण करना है। उन्होंने कहा कि प्रत्येक त्योंहार

सार-समाचार

बाबा रामदेव के दो दिवसीय मेले का शुभारंभ

खेतड़ी, (निसं)। खेतड़ी उपखंड के नालपुर में मंगलवार को बाबा रामदेव के दो दिवसीय मेले का शुभारंभ किया गया। कार्यक्रम के दौरान सर्वप्रथम महिलाओं की ओर से गांव में कलश यात्रा निकाली गई। मेला कमेटी अध्यक्ष सुरेश खोवाल ने बताया कि नालपुर के बाबा रामदेव मेला परिसर में दो दिवसीय मेले का आयोजन किया जा रहा है। पहले दिन कलश यात्रा के साथ दीप प्रज्ज्वलित कर निशान अर्पित किए जाएंगे। इसके अलावा शाम को मंदिर परिसर में भव्य जागरण का आयोजन किया जाएगा, जिसमें लोक कलाकारों की ओर से भजनों की प्रस्तुति दी जाएगी। श्रद्धालुओं की ओर से निकाली गई निशान व कलश यात्रा गांव के विभिन्न मार्गों से होती हुई मंदिर परिसर में पहुंची। इस दौरान श्रद्धालुओं ने बाबा के मंदिर में निशान चढ़ाकर धोक लगाकर खुशहाली की कामना की। सुरेश खोवाल ने बताया किगांव में इस प्रकार का धार्मिक आयोजन होने से ग्रामीणों की आस्था के प्रति भावनाओं को बढ़ावा मिलेगा तथा युवाओं को भी सनातन धर्म की महत्वपूर्ण जानकारी मिल पाएगी। गांव के करीब 2०1 महिला व पुरुषों ने हाथों मेंनिशानलेकरनिशान यात्रामें शामिल हुए। इस दौरान ग्रामीणों की ओर से पुष्प वर्षा कर निशान यात्रा कर स्वागत किया। मेले में बुधवार को कुश्ती दंगल का आयोजन किया जाएगा। इस दौरान विजेता खिलाड़ियों को मेला कमेटी की ओर से नकद पुरस्कार देकर सम्मानित किया जाएगा। इस मौके पर राजेश कुमार, विष्णु कुमार, सांवलराम, सर्येंद्र चौधरी, माडूराम, ओमप्रकाश, विनोद कुमार, सरजीत, अनिल कुमार, अजयपाल, योगेन्द्र सहित अनेक लोग मौजूद थे।

राजकीय विद्यालय में अलमारी भेंट की

रतनगढ (निसं)। समाजसेवी संस्था हनुमान प्रसाद सीताराम सेवा समिति ने मंगलवार को राजलदेसर कस्बे के राजकीय उच्च प्राथमिक विद्यालय वार्ड नंबर 1६ में एक अलमारी भेंट की। समिति अध्यक्ष सीताराम शर्मा ने अपने सुपुत्र गौरव दाधीच के जन्मदिन पर विद्यालय में अलमारी भेंट की तथा विद्यार्थियों को चाँकलेट वितरित की। संस्था प्रधान प्रकाश जाट की अध्यक्षता में आयोजित कार्यक्रम के मुख्य अतिथि समाजसेवी सीताराम शर्मा, गौरव दाधीच, प्रेरक शिक्षक राकेश गहलोत मंचस्थ अतिथि थे। इस मौके पर मुख्य अतिथि शर्मा ने शिक्षा को विकास की घुरी बताते हुए शिक्षा के क्षेत्र में अधिकाधिक विकास पर बल दिया। विशिष्ट अतिथि प्रेरक शिक्षक राकेश गहलोत ने समिति द्वारा शिक्षा एवं समाज सेवा के क्षेत्र में किए जा रहे कार्यों की जानकारी दी। संस्था प्रधान प्रकाश जाट ने अतिथियों का शाब्दिक स्वागत किया। कार्यक्रम में विद्यालय परिवार द्वारा आगंतुक अतिथियों का दुपट्टा और स्मृति चिह्न भेंटकर सम्मान किया गया। इस मौके पर शंभुदयाल मीणा, मंजू वर्मा, संतोष सोनी, रमेश आचार्य, राजू नाथ, राजू प्रजापत, कांता प्रजापत एवं विद्यार्थी उपस्थित थे। कार्यक्रम संचालन शिक्षक सत्यनारायण टेलर ने किया।

पृथ्वी दिवस पर विविध कार्यक्रम हुये

झुंझुनूं, (निसं)। जिला मुख्यालय स्थित प्रिंस इंटरनेशनल स्कूल में विश्व पृथ्वी दिवस के अवसर पर पर्यावरण संरक्षण और जागरूकता को बढ़ावा देने के लिए विविध कार्यक्रमों का आयोजन किया गया। संस्थान के निदेशक निर्मल कालेर ने बताया कि छात्रों और शिक्षकों ने मिलकर स्कूल परिसर में चिड़ियाओं के घोंसले बनाए व बांटे। इस मौके पर पोस्टर व चित्रकला प्रतियोगिता का आयोजन किया गया। साथ ही कक्षा दसवीं की छात्राओं दिव्या व रश्मि ने पर्यावरण संरक्षण का महत्व बताया। विद्यालय में आयोजित इन प्रतियोगिताओं में छात्रों ने पृथ्वी संरक्षण के महत्व पर अपने विचार व्यक्त किए और रचनात्मकता का प्रदर्शन किया। वहीं इस मौके पर प्रिंस ग्रुप ऑफ स्कूल्स के चेयरमैन डॉ. जीएल कालेर ने कहा हमारा उद्देश्य छात्रों में पर्यावरण के प्रति संवेदनशीलता और जिम्मेदारी की भावना विकसित करना है, ताकि वे भविष्य में पृथ्वी के संरक्षक बन सकें। इस कार्यक्रम के माध्यम से पीआईएस स्कूल्स ने न केवल छात्रों में पर्यावरण के प्रति जागरूकता बढ़ाई, बल्कि समाज में भी एक सकारात्मक संदेश प्रसारित किया। इस अवसर पर संस्थान एकेडमिक डायरेक्टर समीर शर्मा, प्रिंसिपल डॉ. अनिता पंत शर्मा, महेंद्र सैनी व सभी स्टाफ सदस्य उपस्थित थे।





श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री

हमारा ध्येय, हमारा पाथेय
खाद्य सुरक्षा, जीवन रक्षा

GIVE UP अभियान
एवं
खाद्य सुरक्षा में नये आवेदन के नये सोपान


18 लाख अपात्र लोग सूची से हटे

- माननीय प्रधानमंत्री श्री नरेंद्र मोदी के Give it Up अभियान की प्रेरणा एवं माननीय मुख्यमंत्री श्री भजनलाल शर्मा के निर्देश पर 01 नवम्बर 2024 से GIVE UP अभियान आरम्भ
- अब तक लगभग **18 लाख** अपात्र लोगों ने स्वेच्छा से खाद्य सुरक्षा का लाभ छोड़ा
- खाद्य सुरक्षा से स्वतः नाम हटाने की प्रक्रिया <https://food.rajasthan.gov.in> पर उपलब्ध
- अभियान की अवधि 30 अप्रैल, 2025 तक बढ़ाई

20 लाख नये पात्र लाभार्थी जुड़े

- 26 जनवरी, 2025 से लगभग **20 लाख** नये पात्र लाभार्थियों को खाद्य सुरक्षा से जोड़ा
- बजट घोषणा वर्ष 2025-2026 के अन्तर्गत खाद्य सुरक्षा में 1० लाख नवीन यूनित जोड़ने की क्रियाच्विति पूर्ण
- लाखों पात्र वंचितों की खाद्य सुरक्षा की ‘**मोदी जी की गारंटी**’ सुनिश्चित

खाद्य, नागरिक आपूर्ति एवं उपभोक्ता मामले विभाग, राजस्थान



मुख्यमंत्री भजनलाल ने आमेर में उपराष्ट्रपति वैंस का स्वागत किया

वैंस व उनके परिवार ने ऐतिहासिक आमेर किले का भ्रमण किया

■ **आमेर पहुँचने पर अमेरिकी उपराष्ट्रपति जैम्स वैंस व उनके परिवार का ढोल-नगाड़ों व सजे हुए हाथियों के साथ राजस्थानी परम्परा से स्वागत हुआ। लोक कलाकारों ने पारम्परिक वेशभूषा में कालबेलिया व कच्छी घोड़ी नृत्य प्रस्तुत किया।**

जयपुर, 22 अप्रेल। संयुक्त राज्य अमेरिका के उपराष्ट्रपति जेम्स डेविड वैंस की जयपुर यात्रा के दूसरे दिन आमेर किले में मुख्यमंत्री भजनलाल शर्मा ने उनका आत्मीयतापूर्वक स्वागत किया।

मुख्यमंत्री ने वौस को बुके भेंट कर उनके सुखद प्रवास के लिए शुभकामनाएं दीं और उन्हें राजस्थान की बहुरंगी संस्कृति एवं आतिथ्य सत्कार परंपरा के बारे में जानकारी दी। वैंस, उनकी धर्मपत्नी उषा वैंस एवं बच्चे मंगलवार सुबह आमेर किले का भ्रमण करने पहुंचे। यहां उनका ढोल-नगाड़ों और सजे हुए हाथियों के साथ राजस्थानी परंपरा

से स्वागत किया गया। इस दौरान लोक कलाकारों ने पारंपरिक वेश-भूषा में कालबेलिया व कच्छी घोड़ी नृत्य प्रस्तुत किया। राजस्थानी कला-संस्कृति की मनोहारी प्रस्तुतियों से उपराष्ट्रपति वैंस और उनके परिजन अभिभूत नजर आए। इसके बाद वे आमेर किले का भ्रमण कर राजस्थान की ऐतिहासिक स्थापत्य धरोहर से रूबरू हुए। इस अवसर पर उप मुख्यमंत्री दिया कुमारी भी उपस्थित रही। उल्लेखनीय है कि संयुक्त राज्य अमेरिका के उपराष्ट्रपति वैंस सोमवार रात्रि सपरिवार जयपुर पहुंचे थे। वैंस 24 अप्रेल को प्रातः अमेरिका के लिए प्रस्थान करेंगे।



अमेरिका के उपराष्ट्रपति जेडी वैंस जयपुर यात्रा के दौरान आमेर किला देखने गए। मुख्यमंत्री भजनलाल शर्मा भी उनके साथ थे।

पहलगाम में बड़ा ...

(प्रथम पृष्ठ का शेष)

पर्यटकों को निशाना बनाकर आतंकी जम्मू-कश्मीर में सैलानियों के प्रवेश को रोकना चाहते हैं।

प्रधानमंत्री नरेन्द्र मोदी ने पहलगाम में मंगलवार को हुए आतंकवादी हमले की कड़ी निंदा की है। मोदी ने एक्स पर कहा, मैं जम्मू-कश्मीर के पहलगाम में हुए आतंकी हमले की कड़ी निंदा करता हूँ। जिन लोगों ने अपने प्रियजनों को खो दिया है, उनके प्रति मेरी संवेदनाएँ। मैं प्रार्थना करता हूँ कि घायल लोग जल्द से जल्द ठीक हो जाएँ। प्रभावित लोगों को हर संभव सहायता प्रदान की जा रही है।

प्रधानमंत्री ने कहा, इस जघन्य कृत्य के पीछे जो लोग हैं, उन्हें न्याय के कठघरे में लाया जाएगा, उन्हें बख्शा नहीं जाएगा। उनका नापाक एजेंडा कभी सफल नहीं होगा। आतंकवाद से लड़ने का हमारा संकल्प अडिग है तथा यह और भी मजबूत होगा। एक वरिष्ठ अधिकारी ने कहा, आतंकवादियों ने पर्यटकों के एक समूह पर गोलीबारी की, जिसमें कई लोग घायल हो गए। एक अन्य अधिकारी ने बताया कि आठ घायलों को पहलगाम में एक अस्पताल ले जाया गया। बाद में दो लोगों को गंभीर हालत में श्रीनगर अस्पताल में स्थानांतरित कर दिया गया।

दिल्ली हाईकोर्ट ...

(प्रथम पृष्ठ का शेष)

पतंजलि के शरबत की लॉन्चिंग की थी। उन्होंने सोशल मीडिया प्लेटफॉर्म पर कहा था कि एक कंपनी शरबत बनाती है। उससे जो पैसा मिलता है, उससे मदरसे और मस्जिदें बनवाती है। बाबा रामदेव ने कहा था कि जैसे लव जिहाद और वोट जिहाद चल रहा है, वैसे ही शरबत जिहाद भी चल रहा है। इसके खिलाफ रूह अफजा शरबत बनाने वाली कंपनी हमदर्द ने दिल्ली हाईकोर्ट में याचिका दाखिल की थी। कंपनी की ओर से वरिष्ठ वकील मुकुल रोहतगी ने दलीलें दीं। रोहतगी ने कहा कि यह घम के नाम पर हमला है।

उपराष्ट्रपति वैंस ने भारत-अमेरिका ...

(प्रथम पृष्ठ का शेष)

उत्पादों की अधिक खरीद करनी चाहिए और फिर “रक्षा उत्पादन” में परस्पर सहयोग करना चाहिए। वैंस ने दावा किया कि अमेरिकी रक्षा उत्पाद “सबसे बेहतरीन” हैं और इन्हें भारत के लोगों और देश की सुरक्षा में मदद करनी चाहिए। अमेरिका यह जानता है कि भारत-रूस से भी रक्षा उपकरणों की खरीद करता है।

यूक्रेन में चल रहे युद्ध के संदर्भ में, रूस अक्सर अपनी महत्वपूर्ण रक्षा सामग्री की आपूर्ति बनाए रखने में असमर्थ है, जिससे भारत को गंभीर समस्याओं का सामना करना पड़ रहा है। विविध रक्षा खरीद भारत को रक्षा आपूर्ति शृंखलाओं में रणनीतिक कमियों को दूर करने में मदद कर सकती है।

वैंस ने विशेष रूप से अत्याधुनिक एफ-35 विमानों की भारत द्वारा खरीद का उल्लेख किया है, जो युद्ध के सबसे घातक हथियारों में से एक माने जाते हैं। अब तक इन विमानों की बिक्री पर गंभीर प्रतिबंध थे, लेकिन ऐसा लग रहा है कि संयुक्त राज्य अमेरिका अब इन्हें भारत को बेचना चाहता है। भारत को इन विमानों की खरीद में अरबों डॉलर तक खर्च करना पड़ सकता है।

इसके अलावा, चीन की अनुचित व्यापार प्रैक्टिस पर परोक्ष टिप्पणी करते हुए, वैंस ने कहा कि अमेरिका और भारत के बीच साझा सहयोग अन्यायपूर्ण तरीकों को मात देने में मदद कर सकता है, जो बाजार में वास्तविक खिलाड़ियों के प्रवेश को

अवरुद्ध करते हैं। संयुक्त राज्य अमेरिका ऊर्जा उद्योग में भारत और अमेरिका के सहयोग की बात कर रहा है, खासकर भारत के तटवर्ती क्षेत्रों में प्राकृतिक गैस और तेल के दोहन को लेकर।

अमेरिका का कहना है कि उसके पास ऐसी तकनीकें हैं, जो ऊर्जा क्षेत्र के विकास में भारत को मदद कर सकती हैं। वैंस ने यह भी कहा कि अमेरिका इस तरह के ऊर्जा-कुशल उत्पादन तरीकों को प्राप्त करने में भारत के साथ सहयोग करने के लिए तैयार है। इस प्रकार के सहयोग से तेज विकास के साथ कम ऊर्जा का उपयोग होगा। इसके अतिरिक्त, अमेरिका फार्मास्यूटिकल्स और रसायन क्षेत्र में भी भारत के साथ काम करना चाहता है। अब तक फार्मा उत्पादों की रैसिप्रोकल टैरिफ व्यवस्था में शामिल नहीं किया गया था। हालांकि, अगर इन्हें भी इस व्यवस्था में लाया जाता है, तो भारत को भारी नुकसान हो सकता है। भारत अमेरिका को फार्मा उत्पादों का बड़ा निर्यात करता है, जो मुख्य रूप से भारतीय उद्योग द्वारा निर्मित होते हैं, लेकिन ये चीन से आयातित मूल फार्मास्यूटिकल सामग्री (इनफुट) से बनते हैं। अगर चीन इस सामान की आपूर्ति को भारत के लिए प्रतिबंधित कर देता है, तो भारतीय फार्मा उद्योग को गंभीर नुकसान हो सकता है। इसलिए, भारत के पास एक अवसर है कि वह अमेरिका के साथ फार्मास्यूटिकल सामग्री के उत्पादन के लिए एक नया आधार स्थापित करने के लिए सहयोग करे। इससे भारतीय दवा उद्योग में एक

नई क्रांति आ सकती है।

इस क्षेत्र में भारत को सतर्क रहना चाहिए। चीन ने चेतावनी दी है कि कोई भी देश, जो अमेरिका के साथ मिलकर चीन के व्यापार और आर्थिक गतिविधियों को चुनौती देगा, उसे कड़े प्रतिबंधों और दंड का सामना करना पड़ेगा। संभावना है कि चीन अमेरिकी बाजारों के लिए फार्मा उत्पाद भेजने के लिए भारत को फार्मास्यूटिकल इनफुट की आपूर्ति पर प्रतिबंध लगा सकता है। वर्तमान वैश्विक व्यापार परिस्थितियों में, भारत अमेरिका-नेतृत्व वाले देशों और चीन-नेतृत्व वाले देशों के बीच एक प्रमुख और महत्वपूर्ण खिलाड़ी के रूप में उभर रहा है। यूरोपीय संघ अपने पुराने सहयोगी अमेरिका और उसके वर्तमान रुख के बीच झूल रहा है। ऐसे में, भारत, जो अमेरिका के साथ गठबंधन में है और रूस से भी पुराने संबंधों को बनाए हुए है, एक महत्वपूर्ण भूमिका निभा सकता है। भारत को चाहिए कि वह इन अवसरों का लाभ उठाकर अपने भविष्य के लिए सबसे अनुकूल स्थिति में खुद को स्थापित करे। अब तक, भारत और अमेरिका के रिश्ते केवल औपचारिक रहे हैं। अब ऐसे अवसर सामने आ रहे हैं, जो इन रिश्तों को एक ठोस रूप दे सकते हैं। यह वार्ता का पहला चरण एक नई साझेदारी की शुरुआत हो सकता है। अगर दोनों देशों के बीच बातचीत की मौजूदा गति जारी रहती है, तो ये व्यापार वार्ताएँ अर्थव्यवस्था के क्षेत्र में व्यापक सहयोग की ओर बढ़ सकती हैं।

30 जून से शुरू होगी

कैलाश मानसरोवर यात्रा

नई दिल्ली, 22 अप्रैल। कैलाश मानसरोवर यात्रा पांच साल बाद इस वर्ष 30 जून से शुरू होगी जिसका मार्ग उत्तराखंड के पिथौरागढ़ जिले में 17 हजार फुट की ऊंचाई पर स्थित लिपुलेख दर्रे से होगा। यहां सोमवार को जारी विज्ञप्त में यह जानकारी दी। सरकारी विज्ञप्त के अनुसार, हर वर्ष आयोजित होने वाली यह यात्रा 2020 में कोविड-19 महामारी के कारण स्थगित कर दी गई थी और उसके बाद से यह संचालित नहीं हो पाई, लेकिन प्रधानमंत्री नरेन्द्र मोदी एवं उत्तराखंड के मुख्यमंत्री पुष्कर सिंह धामी के विशेष प्रयासों से इस वर्ष यह संभव हो पायी है। विज्ञप्त के अनुसार उत्तराखंड सरकार एवं भारतीय विदेश

■ **यात्रा में 30 जून से 22 अगस्त के बीच 50-50 श्रद्धालुओं के 5 दल कैलाश मानसरोवर जाएंगे।**

मंत्रालय के तत्वाधान में आयोजित होने वाली इस यात्रा के संबंध में सोमवार को नयी दिल्ली में एक बैठक की गयी, जिसमें इसके संचालन का जिम्मा कुमाऊँ मंडल विकास निगम को सौंपा गया।

यह यात्रा दिल्ली से 30 जून को शुरू होगी जिसमें 50-50 व्यक्तियों के कुल पांच दल होंगे और इस प्रकार इस यात्रा में ढाई सौ श्रद्धालु शामिल होंगे।

दाऊदी बोहरा मुसलमान, ...

(प्रथम पृष्ठ का शेष)

मुसलमान, सरकार के साथ खड़े हैं।” उन्होंने चेतावनी दी कि यह कदम धार्मिक अधिकारों व संस्थान की रक्षा के लिए समुदाय के संघर्ष को कमजोर कर सकता है। उन्होंने कहा कि मोदी सरकार का एजेंडा सुप्रीम कोर्ट को भ्रमित करने और मुस्लिम समुदाय में फूट डालने का है।

वक्फ कानून, जिस पर सुप्रीम कोर्ट ने अस्थायी रोक लगा दी है, की विभिन्न वर्गों ने कड़ी आलोचना की है, जिसमें राजनैतिक दल, मुस्लिम संगठन तथा कानूनी विशेषज्ञ शामिल हैं। इनका कहना है कि इस नए कानून में ऐसे प्रावधान हैं, जो मुसलमानों की धार्मिक एवं चैरिटेबल प्रॉपर्टी पर उनका नियंत्रण कमजोर कर सकते हैं। गत शनिवार को हैदराबाद के मुसलमानों का भारी विरोध

प्रदर्शन हुआ, जिसमें कई मुस्लिम संगठनों, विद्वानों व राजनैतिक दलों ने भाग लिया। प्रदर्शनकारियों ने मुसलमानों को बांटने की सरकारी नीति की आलोचना की। रैली में बोलते हुए ओवैसी की पार्टी के एक वरिष्ठ नेता ने बोहरा समाज के नेताओं की अपने पूर्व वादे से मुकरने के लिए आलोचना की। उन्होंने कहा, जेपीसी में बोहरा समाज ने साफ कहा था कि वे वक्फ बिल का समर्थन नहीं करेंगे। अब क्या बदल गया। नेताओं ने आरोप लगाया कि प्रधानमंत्री मोदी बोहरा समाज को गुमराह कर रहे हैं। बोहरा समाज अपने सुगठित ढांचे व अनुशासन के लिए जाना जाता है, उसका केन्द्र की सरकारों के साथ उदासीन या सहयोगी व्यवहार रहा है, लेकिन वक्फ एक्ट का सार्वजनिक समर्थन करने के कारण वे मुसलमानों के विरोध का

सामना कर रहे हैं। सरकार का कहना है कि वक्फ कानून में संशोधन वक्फ सम्पत्ति के प्रशासन में पारदर्शिता लाएगा तथा इसका आधुनिकीकरण करेगा है, लेकिन आलोचकों का कहना है कि नया कानून वक्फ बोर्ड की स्वायत्तता खत्म कर इसका कंट्रोल सरकार को दे देगा। सुप्रीम कोर्ट मामले की सुनवाई के लिए तैयार है। ऐसे में कानून विशेषज्ञों को लगता है कि बोहरा समुदाय की याचिका सुनवाई को जटिल कर देगी और मुस्लिम समुदाय में विभाजन कर देगी। सरकार इसके जरिए संशोधन को न्यायोचित ठहरा सकती है। तनाव बढ़ रहा है और राजनैतिक दांव भी बहुत ऊंचे हैं, क्योंकि यह एक्ट मुस्लिम समुदाय के धार्मिक अधिकारों और केन्द्र सरकार से उनके रिश्ते के लिए निर्णायक होगा।

कोटा में एक ...

(प्रथम पृष्ठ का शेष)

बताया कि मृतक ने अपनी बहन को घटना से पहले उसके मोबाइल पर एक वाट्सअप किया था, जिसके बाद उसकी बहन ने ही हॉस्टल संचालक को सूचित किया। पुलिस इस मामले की विस्तृत जांच कर रही है और आत्महत्या के अन्य संभावित कारणों की जांच की जा रही है।

‘न तो संसद ...

(प्रथम पृष्ठ का शेष)

वाले पदाधिकारियों को सतारूढ़ दल और विपक्ष के साथ बराबर दूरी कायम रखनी चाहिये। उन्होंने कहा, “प्रीसाइडिंग ऑफिसर्स की पक्षपातपूर्ण सोच उनके संवैधानिक पद की गरिमा को कम कर देता है।” उन्होंने आगे कहा: “कोई स्पीकर या चेयरमैन किसी पार्टी का प्रवक्ता के रूप में नज़र नहीं आना चाहिये।”

ग्राम पंचायतों के ...

(प्रथम पृष्ठ का शेष)

जबकि छापोली ग्राम पंचायत के पुनर्गठन में इसकी अवहेलना की गई है। नई ग्राम पंचायत दस किलोमीटर दूर सोकडाला को बनाया जा रहा है, जबकि इसमें शामिल किए जा रहे कृष्ण नगर की सीमाएं भी इससे नहीं मिल रही हैं। इसके अलावा, स्थानीय विधायक ने भी कृष्ण नगर को नई ग्राम पंचायत बनाने का प्रस्ताव भेजा है। दूसरी ओर, स्थानीय जिला कलेक्टर इस संबंध में मांगी गई आपत्तियों का नियमानुसार निस्तारण नहीं कर रहे हैं। मामले की सुनवाई करते हुए एकलपीठ से संबंधित अधिकारियों से जवाब तलब किया है। गौरतलब है कि राज्य में ग्राम पंचायतों का पुनर्गठन और पुनःसीमांकन का काम किया जा रहा है। इसके तहत, फिलहाल नई ग्राम पंचायतों को लेकर स्थानीय स्तर पर

आपत्तियां मांगी जा रही हैं। जिला कलेक्टर की ओर से आपत्तियों का निस्तारण करने के बाद आगे की कार्रवाई की जाएगी।

‘संसद ही ...

(प्रथम पृष्ठ का शेष)

विषय में 9 उच्च न्यायालय के निर्णयों को उलट दिया था। धनखंड ने आपातकाल को “लोकतंत्र के इतिहास में सबसे ज्यादा अंधकारपूर्ण दौर” बताया। उन्होंने कहा, “मैं इसे “सबसे ज्यादा अंधकारपूर्ण” इसलिये कहता हूँ, क्योंकि देश की सबसे ऊंची अदालत ने 9 उच्च न्यायालयों के इस निर्णय को नज़र अंदाज कर दिया था कि लोकतंत्र के मौलिक अधिकार कभी निलम्बित या स्थगित नहीं किये जा सकते।--”

MARUTI SUZUKI

DRIVE STRONG HYBRID WITH LOWER TAX.

25% ROAD TAX WAIVER ON THE GRAND VITARA STRONG HYBRID.

R17 MACHINED ALLOY WHEELS

AUTO PURIFY WITH PM2.5 DISPLAY

8-WAY DRIVER POWERED SEAT

EV MODE

6 AIRBAGS AS STANDARD

BENEFITS UP TO

₹ 1 73 100*

ADDITIONAL SCRAPPAGE BONUS AVAILABLE AGAINST VALID CERTIFICATE OF DEPOSIT.

SCAN TO CONNECT TO A SHOWROOM NEAR YOU

E-BOOK TODAY @ WWW.NEXAEXPERIENCE.COM

Contact us at

1800-200-[6392]

1800-102-[6392]

For detailed T&C kindly visit nearest dealership. Maruti Suzuki India Limited reserves the right to discontinue offers without notice and offers may vary across variants. *Offer includes consumer offer, exchange bonus and institutional or rural offer (wherever applicable) on select models/variants. Finance is at the sole discretion of financier. Scruppage offer valid for limited period only and is brought to you by Maruti Suzuki Toyota India Private Limited (a joint venture company between Maruti Suzuki India Ltd and Toyota Tsusho Group). Above offers are valid till 30th April 2025. Black glass shade on the vehicle is due to the lighting effect. Images used are for illustration purposes only. Car color may vary due to printing on paper. This extended warranty is applicable for Zeta+ and Alpha+ models of Grand Vitara.